

నమస్తే తెలంగాణ నిజామాబాద్

5 నిజామాబాద్, శనివారం 13 జూలై 2024 NIZAMABAD

ఫీజు రీయింబర్స్ మెంట్ బకాయిలు విడుదల చేయాలని కామారెడ్డి కలెక్టరేట్ ఎదుట ధర్మా చేస్తున్న ఎన్ఎఫ్ఐవ నాయకులు, విద్యార్థులు



ఫీజు రీయింబర్స్ మెంట్ వెంటనే విడుదల చేయాలి

కామారెడ్డి/ కంత్వేర్, జూలై 12 : విద్యార్థులకు ఉపకార వేతనాలు, ఫీజు రీయింబర్స్ మెంట్ ను వెంటనే విడుదల చేయాలని ఎన్ఎఫ్ఐవ నాయకులు డిమాండ్ చేశారు. ఎన్ఎఫ్ఐవ ఆధ్వర్యంలో ఉమ్మడి జిల్లాలో శుక్రవారం ఆంధ్రోన్ కార్యక్రమాలను చేపట్టారు. నిజామాబాద్ జిల్లా కేంద్రంలోని ధర్మా చౌక్ వద్ద షేక్సు కొని నిరసన తెలుపగా, కామారెడ్డిలో కలెక్టరేట్ను ముట్టడించారు. ఈ సందర్భంగా ఎన్ఎఫ్ఐవ నాయకులు మాట్లాడుతూ.. స్కాలర్ షిప్స్ రాక విద్యార్థులు తీవ్ర ఇబ్బందులు ఎదుర్కొంటున్నారని అన్నారు. కాంగ్రెస్ ప్రభుత్వం అధికారంలోకి వచ్చి ఏడు నెలలవుతున్నా ఉపకార వేతనాలను విడుదల చేయడంతో నిరర్థకం వహిస్తోందని మండిపడ్డారు. నిజామాబాద్ జిల్లాకు సంబంధించి రూ.200 కోట్లు పెండింగ్ బకాయిలు ఉన్నాయని తెలిపారు. పేద విద్యార్థులు ఫీజులు చెల్లించలేక తమ సర్టిఫికేట్లను కళాశాలల్లోనే వదిలివేస్తున్నారు.



కొల్లూర్ గ్రామ పంచాయతీలో కొనసాగుతున్న పాఠశాల

- సమస్యల్లో సర్కారు బడులు
- పునాదుల వద్దే నిలిచిన లింగాపూర్ పాఠశాల నిర్మాణ పనులు
- జీవో కోసం సాగుతున్న విద్యా బోధన



పంచాయతీలోనే పాఠశాల

కోటగిరి, జూలై 12 : ప్రభుత్వ పాఠశాలల్లో మౌలిక వసతులు కల్పించి విద్యార్థులకు నాణ్యమైన విద్యనందించాలనే ఉద్దేశంతో చేపట్టిన అమ్మ ఆదర్శ పథకం పనులు సక్రమ సడక నేర్పాలా ఉన్నాయి. అమ్మ ఆదర్శ పాఠశాల పథకం కింద ఉమ్మడి కోటగిరి మండల వ్యాప్తంగా 18, పాతంగల్ మండలంలో 17 పాఠశాలలను ఎంపిక చేశారు. వీటిలో తాగునీరు, శౌచాలయాలు, తరగతి గదుల నిర్మాణం, ప్రహారీ నిర్మాణాలు వంటి ప్రధాన పనులు చేపట్టాల్సి ఉన్నది. ఎంపిక చేసిన పాఠశాలల్లో పనులన్నింటినీ జూన్ 1వ తేదీ నాటికి పూర్తి చేయాలని ప్రభుత్వం ఆదేశించింది. క్షేత్రస్థాయిలో మాత్రం అందుకు భిన్నంగా పనులు కొనసాగుతున్నాయి.

కోటగిరి మండలం లింగాపూర్ గ్రామంలో పునాదులకే పరిమితమైంది పాఠశాల భవనం. లింగాపూర్ ప్రభుత్వ పాఠశాలలో ఒకటి నుంచి ఐదో తరగతి వరకు ఉండగా ఇందులో 16 మంది విద్యార్థులు, ఒక ఉపాధ్యాయుడు ఉన్నారు. పాఠశాల భవనం శిథిలావస్థకు చేరడంతో నూతన భవనం నిర్మాణానికి రూ.20 లక్షలు మంజూరయ్యాయి. పనులు మాత్రం పునాదులకే పరిమితమయ్యాయి. గత ఏడాది గ్రామ పంచాయతీలోనే చదువులు కొనసాగుతున్నాయి. ఈ బడికి అమ్మ ఆదర్శ పాఠశాలలో భాగంగా బాలికల మరుగు దొడ్ల నిర్మాణం, తాగునీటి సౌకర్యానికి రూ. 3 లక్షలు మంజూరయ్యాయి. భవనం లేకపోవడంతో ఆ పనులు సైతం నిలిచిపోయాయి.

పునాదులకే పరిమితం..



లింగాపూర్లో పునాదులకు పరిమితమైన పాఠశాల భవనం

అర్ధాంతరంగా నిలిచిన పాఠశాల భవన నిర్మాణం..

ఉమ్మడి మండలంలోని కొల్లూర్ గ్రామంలో అర్ధాంతరంగా పాఠశాల భవన నిర్మాణం నిలిచిపోయింది. కొల్లూర్ ప్రభుత్వ ప్రాథమిక పాఠశాలలో ఒకటి నుంచి ఐదో తరగతులు ఉండగా, ఇందులో 14 మంది విద్యార్థులు, ఉపాధ్యాయుని ఉన్నారు. కొల్లూర్లోని ప్రభుత్వ పాఠశాల భవనం నిర్మాణానికి రూ.10 లక్షలు మంజూరుకాగా గుత్తేదారుకు బిల్లులు రాకపోవడంతో పనులు నిలిచిపోయాయి. గతేడాది స్థానిక అంగన్ వాడీ కేంద్రంలో తరగతులు నిర్వహించి అనంతరం స్థానిక గ్రామ పంచాయతీ భవనంలో ఇరుకైన గదిలోనే కొనసాగుస్తున్నారు.



కొల్లూర్లో అర్ధాంతరంగా నిలిచిన పాఠశాల భవన నిర్మాణం

సొంత భవనాలు లేకనే పనులు చేపట్టలేదు..

లింగాపూర్, కొల్లూర్ గ్రామాల్లో పాఠశాలకు సొంత భవనాలు లేకపోవడంతో అమ్మ ఆదర్శ పాఠశాల కింద మంజూరైన నిధులతో ఆకర్షణ పనులు చేపట్టలేక నిలిచిపోయాయి. ఈ రెండు గ్రామాల్లో పాఠశాల భవన నిర్మాణ పనులు మధ్యలోనే నిలిచిపోయాయి. దీంతో గ్రామ పంచాయతీలోనే విద్యాబోధన కొనసాగుతున్నది.



-మనోహర్ రెడ్డి, ఎంపీడివో, కోటగిరి

లైంగిక వేధింపుల కేసులో హెచ్చెం సస్పెన్షన్

బాన్సువాడ రూరల్, జూలై 12 : విద్యార్థినిపై లైంగిక వేధింపులకు పాల్పడ్డారన్న ఆరోపణల నేపథ్యంలో మండలంలోని దిశాయిపేట్ హైస్కూల్ హెచ్చెంపై ఆదికారులు వేటు వేశారు. లైంగిక వేధింపులకు పాల్పడిన అతడిపై పోలీసులు పోక్సో కేసు నమోదు చేశారు. దీంతో క్రమశిక్షణ చర్యల్లో భాగంగా అతడిని డీఈవో రాజు సస్పెండ్ చేసినట్లు బాన్సువాడ ఎంకావో నాగేశ్వరరావు శుక్రవారం ఓ ప్రకటనలో తెలిపారు.

బోసోపోయిన ప్రాజెక్టు.. జాడలేని వర్షాలు ఆకాశం వైపు చూస్తున్న అన్నదాతలు ప్రశ్నార్థకంగా మారిన ఆయకట్టు భవితవ్యం



శోభాయమానంగా.. జగన్నాథ రథయాత్ర

- హారే రామ..హారే కృష్ణ.. నామసర్వతాతో మార్గోన్ గిం ఇందూరు
- పెద్ద సంఖ్యలో తరలివచ్చిన భక్తులు

సుభాష్ గర్, జూలై 12: జిల్లా కేంద్రంలో ఇస్కాన్ ఆధ్వర్యంలో జగన్నాథ రథయాత్రను శుక్రవారం వైభవంగా నిర్వహించారు. నీల కంఠేశ్వరాలయం నుంచి రథయాత్రను ప్రారంభించి.. ప్రధానమార్గాల గుండా వినియోగదారులలోని విజయలక్ష్మి గార్డెన్ వరకు కొనసాగింది. ప్రత్యేక పూజల అనంతరం మహా హారతి, ప్రసాద వితరణ చేశారు. శోభాయాత్రలో మహిళలు, భక్తులు స్వచ్ఛాతులు చేశారు. ఎలాంటి అవాంఛనీయ ఘటనలు చోటు చేసుకోకుండా నగర పోలీస్ యంత్రాంగం భారీ బందోబస్తు ఏర్పాటుచేసింది. ఈ కార్యక్రమానికి ముఖ్యఅతిథిగా ఇస్కాన్ అబిడ్స్ అధ్యక్షుడు వేదాంత వైతన్య దాస్ ప్రభు హాజరై భక్తులకు అనుగ్రహ భాషణం చేశారు.



జిల్లాకేంద్రంలోని నీలకంఠేశ్వరాలయం వద్ద రథయాత్రలో పాల్గొన్న భక్తులు, రథంపై వేవతామూర్తులు (ఇన్సెల్లో)



అడుగంటిన పోచారం

అందోళనలో రైతాంగం మట్టం 1464 ఎంసీఎఫ్టీలు (1.88 టీఎంసీలు (ప్రధాన కాలువ వద్ద 20.6 అడుగులు)) కాగా ప్రస్తుతం జిరో లెవల్ కు పడిపోయింది.



ప్రధాన కాలువకు నీరు వదిలే గోట్ల వద్ద మక్క నీరులేని దృశ్యం

డెడ్ స్టోరేజీకు పోచారం.. పోచారం ప్రాజెక్టు పూర్తి స్థాయి నీటి మట్టం 1464 ఎంసీఎఫ్టీలు (1.82 టీఎంసీలు) కాగా, ప్రస్తుతం డెడ్ స్టోరేజీకి చేరింది. గతేడాది ప్రారంభంలోనే వర్షాలు కురవడంతో.. రైతులు ముందస్తుగా పంటలు వేసుకున్నారు. ఈసారి పరిస్థితి దారుణంగా ఉన్నది. ఇప్పటి వరకు ప్రాజెక్టులోకి కొత్తనీరు చేరలేదు. వర్షాలు సమృద్ధిగా కురిసి ప్రాజెక్టు పూర్తి స్థాయిలో నిండితే ఆయకట్టు రైతులకు రెండు పంటలకు నీరు అందుతుంది. ప్రతిసారి ప్రాజెక్టు ఆగస్టు నెలాఖరులోపు పూర్తి స్థాయిలో నిండుతుంది. దీనిని దృష్టిలో ఉంచుకొని రైతులు పంటలు వేసి ఏషయంపై ఆలోచించాలి. - వెంకటేశ్వర్లు, డిఈవో, నీటి పారుదల శాఖ

30 వేల ఎకరాలకు ఆయువుపట్టు..

పోచారం ప్రాజెక్టు ప్రధాన కాలువ ఎల్లారెడ్డి, నాగిరెడ్డి పేట మండలాల్లో 53 కిలోమీటర్లు విస్తరించి ఉంది. 78 ప్రధాన డిస్ట్రిబ్యూటర్లతో పాటు మరో 13 వేల చిన్న డిస్ట్రిబ్యూటర్లు ఉన్నాయి. అధికారికంగా 30 వేల ఎకరాలు నీరందుతున్నా.. వాస్తవంగా 18 వేల ఎకరాల ఆయకట్టుకు సాగునీరు అందుతుంది.

వట్టిపోతున్న బోరుబావులు..

వర్షాలు లేక ప్రాజెక్టు అడుగంటిపోవడంతో నాగిరెడ్డి పేట, లింగంపేట మండలాల్లోని ఆయకట్టు కింద పంటలు సాగు ప్రశ్నార్థకంగా మారింది. అలాగే మెదక్ జిల్లాలోని ఘనపూర్ మండలం, రాజంపేట, తాడ్యాయి మండలాల్లో భూగర్భ జలాలు ఉడుగుంటి బోర్లు వట్టిపోతున్నాయి. తొలినాటి వర్షాలు కోటి ఆశలతో అప్పులు చేసి వేసకున్న పంటలు వరుణుడు ముఖం చాటేయడం, బోర్లు ఎత్తిపోతుండడంతో పంటలు ఎండిపోయే పరిస్థితి తలెత్తినందున రైతులు ఆవేదన వ్యక్తం చేస్తున్నారు.

రైతు బతుకులు ఆగమే..

ప్రాజెక్టు నిండకపోతే మౌ రైతుల బతుకులు ఆగవుతాయి. మా గ్రామ శివారు మొత్తం ప్రాజెక్టులో పాదంతో.. ప్రాజెక్టు పైభాగం భూములు ఉన్నాయి. బోరుబావుల ఆధారంగా పంటలు సాగు చేసుకుంటున్నాం. ప్రాజెక్టులో 15 అడుగుల నీరు అంటేనే బోర్ల నుంచి నీళ్లు వస్తాయి. లేకపోతే వట్టిపోతాయి. ప్రస్తుతం గ్రామంలోని 70 శాతం మంది రైతులందరం బోరుబావుల కింద పంటలు వరి పంటలు వేసుకున్నాం. ప్రాజెక్టులో ఇప్పటివరకు నీరు రాకపోవడంతో బోర్ల నీళ్లు తగ్గి ఎత్తిపోతున్నాయి. - కలావి నాగ్ గౌడ్, రైతు, పోచారం గ్రామం